

Sendimaður sendikvinna

Føroyar hava sett sín fyrsta sendimann í Íslandi - ella rættari sendikvinnu. Talan er um Gunvør Balle, sum er sett í starv sum sendikvinna. Gunvør Balle starvast í lötuni sum fulltrúi á uttanríkisdeildini á Løgmannsskrivstovuni, har hon hevur menningarsamstarv sum serøki. Gunvør hevur annars búð uttanlands í nógv ár og í nógvum ymiskum londum. Síðani hon kom heim aftur til Føroya, hevur hon arbeitt átta ár í privatu vinnuni, og síðstu tvey árin hevur hon verið á uttanríkisdeildini hjá Løgmannsskrivstovuni.



Útróðrarmenn mótmæla

Eins og í Føroyum hava fiskifrøðingarnir í Íslandi mælt politikarunum til at skerja toska fiskiskapin munandi, tí teir siga stovnin vera so illa fyri. Men teir íslensku útróðrarmenninir eru ímóti tilmælinum frá sakkunnleikanum. Á fundi um vikuskiftið samtyktu teir eina áheitan á fiskifrøðingarnar um at endurskoða metingina. Íslensku útróðrarmenninir halda ikki, at toskastovnurin er so illa fyri, sum fiskifrøðingarnir siga.

Virðilig og virkin ellisár – eisini heima

At hava virkin ellisár eigur ikki bert at vera teimum gomlu á bústovnum beskorið. Eldri heimabúgvandi hava eisini rætt til eitt virkið og innihaldsrikt lív. Hetta sigur Eina Andreasen, ergoterapeutur

ELDRALÍV

Rigmor Dam

Mynd: Álvur Haraldsen



Eina Andreasen, ergoterapeutur

Nú so nógv hevur verið at hoyra um lívsgóðsku og virðilig ellisár hjá búfólki um á ellisheimum, hevur onkur reagera við at vísa til mangan óvirknu og einsomu tilveruna hjá teimum, sum enn búgva heima.

- Vit ergoterapeutar hava eitt hugtak, sum vit rópa »occupational justice«. Hetta snýr seg um, at ein og hvør hevur rætt til eitt virkið lív, sigur Eina Andreasen, ergoterapeutur, sum arbeidir Á psykiatrisku deild og eisini hevur arbeitt innan eldraðki í eitt áramál. Hon vísir á, at ein stórus bólkur av eldri fólki dettur niður ímillum í lógini, millum annað, tí tey hava ikki rætt til persónligan stuðul eftir at tey eru fylt 67 ár.

- Tað er eitt paradoks at tosa so nógv um virkin ellisár í bústovnum, tá tey ikki verða mett at hava tørv á einum virknum lívi, meðan tey enn eru somikið fræg, at tey orka, sigur Eina.

Hon greiðir frá, at avleiðingin av, at eldri fólki sita passiv og ofta einsamøll heima er, at tey kenna seg sum ónyttur, og verða alt meira negativ og apatisk. Í tí sambandinum hava tey eisini nógv minni

at standa ímóti við sálárliga.

Við at keypa inn

Royndir hennara hava víst henni, at meðan tey gomlu fáa tilboð um ergoterapi, meðan tey eru innløgð, so er onki tilboð, tá tey koma heim.

- Tá kemur Heimatænastan inn í myndina. Men sum er, fevnir tað tilboðið bara um røkt og viðgerð og ikki um at stuðla teimum í øðrum virkseimi, sum gevur innihald. Til dømis at taka tey við út at keypa inn ella at gera mat. Nú verður innkeypið bílagt úr handlinum, og maturin borin út úr einum stórkøki. Sum heild átti støðið heldur at verið tikið í tørvinum hjá tí einstaka menniskjanum, sigur Eina Andreasen, sum kortini leggur dent á, at tey hava eitt gott samstarv við Heimatænastuna, men at tey uppliva, at skipanin er ov stívin.

- Tí kundi eg hugsað mær at skipanin í størri mun sá og tók støðið í einstaka menniskjanum, men hetta krevur samstundis

eisini eitt breiðari fakligt grundarlag. Til dømis soleiðis at ergoterapeutar koma við út í heimini og arbeiða við teimum gomlu, sigur Eina Andreasen. Hon fegnast tó um heilsurøktararnir, sum verða útbúinir í hesum árum.

- Teir eru eitt gott íkast, tí teir hava lært at síggja alt menniskja, og ikki bara røktarpartin, sigur Eina Andreasen, sum eisini vísir á, at heimarøktin sum so ikki manglar pening, men fólk.

Nøkur tilboð eru

Eldri heimabúgvandi hava nøkur tilboð. Spurd hvat hon heldur um tey, sigur Eina, at tað er rætt, at dagtilboð eru á ávísu stovnum, men hon leggur enn einaferð dent á, at tað eisini skal vera meiningsfult at vera heima.

- Harumframt hava vit økisterapiina, sum er góð og neyðug, men har eru ikki fíggarligt ráðarúm, so til ber at arbeiða við tí einstaka fólkinum úti í heiminum.

Mamma situ

Eg hevði verið blakað í geglið, um manna-rættardómstólurin í Haag sá, hvussu mamma mín livir, sigur 68 ára gomul kona, sum ikki er før at geva mammu síni ta hjálp, henni tørvar. Og hjá tí almenna, sum tosar um paradísvisiónir fyrri eldri, er ongin hjálp at heinta

ELDRALÍV

Dorit Hansen

dorit@sosialurin.fo

68 ára gamla Erla Maria Simonsen á Signabø hevur í longri tíð stríðst við at fáa sømiliga hjálp til 85 ára gomlu mammu sína men til fánýtis. Mamman býr einsamøll í egnum húsum í Havn. Hon er dement og óhjálpin, og lív hennara er einblandingur av ræðuligum sjónum og manglandi aktivering. Erla Maria Simonsen og systur hennara eru pensioneraðar og orka ikki at veita mammuni ta hjálp, henni tørvar.

At vera gamal skal vera eitt paradís lív. Hetta er grundtáknin í sokallaða



Eden Alternativinum. Maðurin aftan fyrri hugtakið hevur júst verið í Føroyum og hildið fyrilestrar fyrri teimum, sum varða av eldraðki.

Landstýrismaðurin í Almanna- og heilsumálum segði seg vera hugtiknan av royndunum at gera lívið hjá teimum eldru meira livandi og spennandi. Men hóast orðini eru føgur, mugu vit nokk staðfesta, at fyrri nakrar føroyingar eru ellisárini langt frá nakað paradís.

Dagligi veruleikin hjá mammu Erlu Mariu Simonsen er so langt frá Eden, ein kann koma. Í sínum desperata neyðarrópi brúkar dóttirin heldur orð sum fongsul, konsentrationslega, vanrøkt og livandi deyði.

- Mamma er hundrað prosent dement, býr púra einsamøll, og hevur stórar sálárligar trupulleikar av tí. Hon stríðist við óhugnaligar sjónir, har hon sær son sín, sum er deyður, verða dripan. Onkuntið sær hon hann verða stungnan niður, aðrar